

महापालिकेचा कोट्यवधीचा कचरा गोमल्लन !

पैसा जनतेच्या कराचा, कचऱ्यातून समृद्धी कोणाची ?



अकोला: शहरातील घराघरांच्या उंबरठ्यापासून ते थेट डंपिंग ग्राऊंडपर्यंतच्या कचरा व्यवस्थापनासाठी महापालिकेत सध्या कोट्यवधीच्या नव्या निविदेची (टेंडर) जोरदार चर्चा सुरू आहे. संपूर्ण शहराचा कचरा उचलण्याचे कंत्राट एकाच बड्या एजन्सीला देण्यासाठी प्रशासकीय पातळीवर हालचालींना कमालीचा वेग आला आहे. 'कचऱ्यातून समृद्धीकडे' असे गोंडस नाव या प्रकल्पाला दिले जात असले, तरी 'या समृद्धीच्या नावाखाली नेमका कोणाचा विकास साधला जात आहे?' असा संतप्त सवाल आता उपस्थित होत आहे. अकोलेकरांच्या करांवर हा दरोडा तर ठरणार नाही ना अशी विचारणा होत आहे.



लागू झाल्यास या जुन्या आणि सध्या सुरू असलेल्या ठेक्यांचे काय होणार? ते थेट रद्द केले जाणार की त्यांना मुदतवाढ मिळणार, याबाबत प्रशासनाने अद्याप कोणतीही स्पष्ट भूमिका घेतलेली नाही. शहराच्या गल्लीबोळातून कचरा गोळा करणाऱ्या घंटागाड्या आणि कचरा डंपिंग ग्राऊंडपर्यंत वाहून नेणारे ट्रॅक्टर ठेकेदार हे स्थानिक

आहेत. या व्यवसायावर शेकडो स्थानिक मजूर आणि लहान कंत्राटदारांचे कुटुंब अवलंबून आहे. एकाच मोठ्या बाहेरील एजन्सीला संपूर्ण शहराचे काम दिल्यास, या स्थानिक घंटागाडी आणि ट्रॅक्टर ठेकेदारांना घरचा रस्ता दाखवला जाईल का? अशी विचारणा होत आहे. शहराचा कचरा साफ करणे हा महापालिकेचा मुख्य हेतू आहे की, कचऱ्याच्या नावाखाली स्वतःच्या मज्जीतील ठेकेदारांचे खिसे भरणे हा अजेंडा आहे? जर हा प्रकल्प खरोखरच शहराच्या हिताचा असेल, तर प्रशासनाने स्थानिक

'पडीक वॉर्ड' संकल्पनेचा पुरता बोजवारा!

शहरातील काही वॉर्डमध्ये कचऱ्याचे ढीग साचून राहतात, ज्याला 'पडीक वॉर्ड' म्हणून संबोधले जाते. नवीन एजन्सी आल्यानंतर या पडीक वॉर्डची समस्या सुटणार की केवळ कागदोपत्रीच स्वच्छता दाखवून कोट्यवधीची बिले उचली जाणार? जर एकाच एजन्सीला मत्केदारी दिली, तर त्यांच्यावर वॉर्ड पातळीवर नियंत्रण ठेवणे महापालिकेला शक्य होईल का, अशी शंका उपस्थित केली जात आहे.

महापालिकेची यंत्र सामग्री दान करणार का

महापालिकेकडे स्वतःची स्वच्छता कर्मचाऱ्यांची मोठी फौज आहे. कायमस्वरूपी, पडीक वॉर्डचे कंत्राटी आणि ट्रॅक्टरवरील व इतर रस्ते साफ सफाई व मानधनावरील इतके कर्मचारी उपलब्ध असताना, पुन्हा खाजगीकरणाचा घाट घालून 'सिंगल ठेका पद्धतीने' कोट्यवधी रुपये मोजण्याची गरज काय? जनतेच्या कराच्या पैशांची उधळपट्टी होते, हा आजवरचा अनुभव आहे. मग तरीही हा हट्ट कोणासाठी? सूत्रांच्या माहितीनुसार, या कोट्यवधीच्या टेंडरच्या अटी आणि शर्ती अशा प्रकारे तयार केल्या जात आहेत, जेणेकरून कोणतीतरी एकच 'ठरलेली' मोठी एजन्सी यामध्ये पात्र ठरेल. विकेंद्रीकरण करण्याऐवजी सर्व अधिकार आणि पैसा एकाच हातात सोंपवण्याच्या या 'सेंट्रलाइज्ड' हालचालींमागे मोठे आर्थिक हितसंबंध गुंतल्याची चर्चा आता महापालिकेच्या वर्तुळात रंगू लागली आहे. संबंधित ठेकेदाराला महापालिकेची यंत्र सामग्री, वाहने हे दान दिली जातील काय अशी विचारणा होऊ लागली आहे.

ठेकेदारांचे पुनर्वसन आणि मनपा कर्मचाऱ्यांचा वापर यावर अधिकृत खुलासा करावा, अन्यथा

अकोलेकर या 'कचरा कोंडी' विरोधात आवाज उठवल्याशिवाय राहणार नाहीत.

कोकणात पावसाची दमदार एन्ट्री!



अकोल्यासह 25 जिल्ह्यांना येवो अलर्ट

प्रतिनिधी ९ जून

मुंबई : कोकणातील अनेक भागात पावसाने चांगली सुरुवात करत दमदार सलामी दिली. रत्नागिरी शहरासह जिल्ह्यातल्या अनेक भागात काल दुपारनंतर सुरू झालेला पाऊस चांगलाच बरसतोय. हलक्या ते मध्यम स्वरूपाच्या सरी, तर कधी जोरदार बॅटिंग असं स्वरूप पावसाचं आहे. त्यामुळे शेतकरी वर्गासह जिल्हाबासींमध्ये समाधान आहे. उकड्यापासून देखील नागरिकांना दिलासा मिळालाय. काल मृग नक्षत्राची सुरुवात झाली आणि त्याच दिवसापासून पावसानं हजेरी लावली. त्यामुळे शेतकरी देखील आता शेतीच्या कामाना सुरुवात करेल.

कोकणानंतर आता मान्सून मुंबईच्या दिशेने सरकला आहे. आज मुंबईत पाऊस बरसण्याचा अंदाज व्यक्त करण्यात आला आहे. महाराष्ट्रात आज (९ जून) वादळी वाऱ्यासह मुसळधार ते मध्यम स्वरूपाच्या पावसाचा अंदाज व्यक्त

१२ ते १९ जूनच्या दरम्यान मान्सूनने मराठवाडा व्यापणार

महाराष्ट्रातील काही भागांमध्ये मान्सून सक्रिय झाला असला तरी मराठवाड्यात यंदा मान्सूनचे आगमन उशिराने होण्याची शक्यता असल्याचा अंदाज परभणी येथील वसंतराव नाईक मराठवाडा कृषी विद्यापीठाच्या हवामानशास्त्र विभागाचे प्रमुख डॉ. कैलास डाखोरे यांनी व्यक्त केला आहे. १२ ते १८ जून दरम्यान मान्सून मराठवाड्यात दाखल होऊन संपूर्ण विभाग व्यापण्यास पोषक परिस्थिती निर्माण होण्याची शक्यता आहे.

राज्यात सर्वत्र समाधानकारक पावसाची शक्यता कमी

मान्सून दक्षिण कोकणात दाखल झाला असून सिंधुदुर्ग व रत्नागिरी जिल्ह्यांतील काही भागांमध्ये ९ जूनपर्यंत मध्यम ते जोरदार पावसाचा अंदाज आहे. मात्र त्यानंतर किमान १५ जूनपर्यंत राज्यातील पावसाचा एकंदरीत जोर तसेच मान्सूनच्या प्रगतीचा वेग कमी होण्याची शक्यता हवामानाच्या सध्याच्या अंदाजातून दिसून येत आहे. त्यामुळे या काळावधीत राज्यात सर्वत्र समाधानकारक पावसाची शक्यता कमी आहे. किमान १२ जूनपर्यंत राज्यातील अनेक भागांमध्ये कमाल तापमान सध्याप्रमाणेच उच्च राहण्याची शक्यता आहे. विदर्भ व खानदेशात कमाल तापमान ४० अंश सेल्सिअसपेक्षा अधिक, तर मराठवाड्यात ३५ ते ४० अंश सेल्सिअस दरम्यान राहण्याचा अंदाज आहे.

करण्यात आला आहे. अकोला, अमरावती, यवतमाळ, वाशिम, मुंबई, पुणे आणि नाशिकसह राज्यातील जवळपास २५ ते ३० जिल्ह्यांना पावसाचा 'यलो अलर्ट'

जारी केला आहे. मुंबई, ठाणे, पालघर आणि दक्षिण कोकणातील सिंधुदुर्ग व रत्नागिरी जिल्ह्यात वादळी वाऱ्यासह चांगल्या पावसाची शक्यता आहे.

वाढत्या अवैध धंद्यांमुळे ढाणकीतील कायदा व सुव्यवस्था प्रश्न ऐरणीवर

प्रतिनिधी ९ जून

ढाणकी: कायद्याचे रक्षक म्हणवणाल्यांच्या नाकावर टिच्चून म्हणा किंवा त्यांच्या मूक संमतीने म्हणा, ढाणकी शहरात अवैध धंदे, चक्री, मटका, क्लब, जुगार, अवैध रेतीतस्करी, अवैध गुटखा तस्करी, अवैध गांजा, अवैध शिंदी विक्री खुलेआम सुरू आहे. शहरातील जुने बसस्टॉप वर्दळीच्या ठिकाणी, एका मोठ्या कॉम्प्लेक्समध्ये अवैध धंद्याचे बस्तान मांडल्याचे चित्र सध्या ढाणकी शहरात दिसत आहे. एकीकडे बिटरगाव पोलिस ठाण्यात १२ ते १५ वर्षांपासून काही पोलिस ठाण मांडून बसले आहेत. सर्वांशीच असलेल्या हितसंबंधांमुळे शहरातील अवैध धंद्यामध्ये विविध पक्षांच्या पदाधिकार्यांची भागीदारी, असे पदाधिकारी किंवा प्रशासनातील वरिष्ठ



अधिकार्यांचा या पोलिसांवरील वरदहस्त, यामुळे ढाणकी शहरात अवैध धंदे बिनदिवकतपणे चालत असल्याचे सामान्य नागरिकांचे म्हणणे आहे. ढाणकी शहरातील वाढते अवैध धंदे व वाढत्या गुन्हेगारीला प्रोत्साहन देणारे हे लोक ढाणकीसाठी आणि भावी पिढीसाठी, अत्यंत धोकादायक आहेत. अशांची बिटरगाव पोलिस ठाण्यातून बदली व्हावी याकरिता काही नागरिकांचा प्रशासकीय

स्तरावर लढा सुरूच आहे. परंतु हे पोलिसवाले मोठ्या प्रमाणात राजकारण करून, काही राजकीय लोकांना भूलथापा देऊन स्वतःसाठी वरिष्ठांकडे पाठवत असल्याचीही चर्चा आहे. या पोलिसांच्या समर्थनात शहरातील जे राजकारणी असतील, त्यांची घरे अवैध धंद्यातून मिळालेल्या कमिशनवर चालत असतील, म्हणून कदाचित ते गेलेही असतील. परंतु सामान्य ढाणकीकर हा अवैध धंदे व अशा पोलिसांच्या विरोधातच आहे. लवकरच सामान्य नागरिकांना न्याय मिळेल या प्रतीक्षेत असल्याचे सामान्य ढाणकीकर बोलून दाखवत आहेत. पोलिस अधीक्षकांनी यात गांभीर्याने लक्ष घालून येथील सामान्य नागरिकांना न्याय द्यावा, अशी अपेक्षा ढाणकीकर व्यक्त करत आहेत.

प्रधानमंत्री सुरक्षित मातृत्व अभियानाच्या दशक वर्षपूर्तीनिमित्त ९ जून रोजी राज्यभर विशेष आरोग्य उपक्रमांचे आयोजन

प्रतिनिधी ९ जून

यवतमाळ : गर्भवती महिलांना दर्जेदार व सर्वसमावेशक प्रसूतिपूर्व आरोग्य सेवा उपलब्ध करून देण्यासाठी राबविण्यात येणाऱ्या प्रधानमंत्री सुरक्षित मातृत्व अभियानाच्या (PMSMA) १० वर्षपूर्तीनिमित्त राज्यात ९ जून २०२६ रोजी विशेष आरोग्य शिबिरांचे आयोजन करण्यात येणार आहे. आरोग्य मंत्री प्रकाश आंबटेकर आणि राज्यमंत्री मेघना साकोरे-बोर्डेकर यांच्या मार्गदर्शनाखाली हा विशेष उपक्रम राबविण्यात येणार असून, राज्यातील सर्व शासकीय आरोग्य संस्थांमध्ये व्यापक जनजागृती व तपासणी मोहिमेचे आयोजन करण्यात येणार आहे.

प्रधानमंत्री सुरक्षित मातृत्व

अभियानाची सुरुवात ९ जून २०१६ रोजी करण्यात आली होती. या अभियानांतर्गत गर्भधारणेच्या दुसऱ्या व तिसऱ्या तिमाहीतील महिलांना दर महिन्याच्या ९ तारखेला मोफत, गुणवत्तापूर्ण आणि तज्ञांच्या मार्गदर्शनाखाली प्रसूतिपूर्व आरोग्य सेवा उपलब्ध करून दिली जाते. या अभियानामुळे उच्च जोखमीच्या गर्भधारणा (High Risk Pregnancy) वेळेत ओळखणे, योग्य उपचार व संदर्भ सेवा उपलब्ध करून देणे आणि माता-बाल मृत्यूदर कमी करण्यास मोठी मदत झाली आहे. १० वर्षपूर्तीनिमित्त राज्यातील आयुष्मान आरोग्य मंदिरांसह प्राथमिक आरोग्य केंद्रे, ग्रामीण रुग्णालये, उपजिल्हा रुग्णालये, जिल्हा रुग्णालये आणि पीएमएसएमए नामांकित आरोग्य

संस्थांमध्ये विशेष सत्रांचे आयोजन करण्यात येणार आहे. या सत्रांमध्ये गर्भवती महिलांची तपासणी, रक्त व मूत्र चाचण्या, आवश्यकतेनुसार सोनोग्राफी संदर्भ, समुपदेशन आणि उच्च जोखमीच्या गर्भवतींची विशेष नोंदणी करण्यात येईल. विशेषतः उच्च जोखमीच्या गर्भवती महिलांचा शोध घेऊन त्यांचे नियमित फॉलो-अप, उपचार आणि व्यवस्थापन अधिक प्रभावी करण्यावर भर दिला जाणार आहे. आशा व एएनएम कर्मचाऱ्यांमार्फत किमान तीन फॉलो-अप भेटी सुनिश्चित करण्याच्या सूचनाही देण्यात आल्या आहेत. तसेच वंचित राहिलेल्या गर्भवती महिलांपर्यंत सेवा पोहोचविण्यासाठी विशेष प्रयत्न करण्यात येणार आहेत. घ्या उपक्रमाच्या माध्यमातून

गुणवत्तापूर्ण मातृ आरोग्य सेवांबाबत जनजागृती करणे, सुरक्षित गर्भधारणेला प्रोत्साहन देणे, कुटुंब व समुदायाचा सहभाग वाढविणे तसेच पीएमएसएमएच्या दहा वर्षांतील यशस्वी वाटचालीचा आढावा घेणे हा दृष्टी आहे. राज्यभर पोस्टर्स, बॅनर्स, समाजमाध्यमे, स्थानिक माध्यमे आणि समुदाय बैठकीच्या माध्यमातून व्यापक जनजागृती मोहीम राबविण्यात येणार आहे. 'PMSMA ची १० वर्षे - सुरक्षित गर्भधारणा, निरोगी माता, सक्षम भारत' या घोषवाक्यानुसार हे विशेष उपक्रम आयोजित करण्यात येणार असून, अधिकाधिक गर्भवती महिलांनी या सेवांचा लाभ घ्यावा, असे आवाहन सार्वजनिक आरोग्य विभागाने केले आहे.

यवतमाळ जिल्ह्यात बळीराजा हंगामपूर्व मशागतीच्या कामात व्यस्त

प्रतिनिधी ९ जून

यवतमाळ: जिल्ह्यात दिवसा सूर्य आग ओकत आहे, तर संध्याकाळी वादळी वाऱ्यासह अवकाळी पावसाचे वातावरण निर्माण होते आहे. भरदुपारी उन्हात घराबाहेर निघणे कठीण आहे. दुसरीकडे लग्नसराई धूमधडाक्यात सुरू आहे. मात्र, शेतीची कामे आपल्यालाच करावी लागणार, यासाठी उद्याचे स्वप्न डोळ्यांत साठवून जगाचा पोशिंदा शेतकरी रखरखत्या उन्हाचा पारा अंगावर झेलत येणाल्या खरीपातील पेरणीसाठी मशागतीच्या कामात व्यस्त दिसत आहे. यावर्षी सुरवातीलाच तापमानात प्रचंड वाढ झाली आहे. एप्रिल महिन्यात तर घामाच्या धारा झेलत शेतकरी कामात गुंतले होते. मे महिन्यात उष्णतेबरोबर संध्याकाळी ढगाळ वातावरण निर्माण होऊन वादळी वारे व पावसाच्या सरीने



उष्णतेत वाढ होत आहे. त्यामुळे शेतकरी रखरखत्या उन्हात व वादळी वाऱ्याचा मारा सोसत पेरणीपूर्व

मशागत कामे करण्यात व्यस्त आहे. गतवर्षी झालेल्या अतिवृष्टी तसेच नैसर्गिक संकटांमुळे उत्पादनात

मोठ्या प्रमाणात घट झाली, वार्षिक बजेटही कोलमडले. त्यामुळे शेतकरी आर्थिक संकटात सापडला आहे.

निसर्ग, उत्पन्न व शासनाच्या धोरणावर शेतकऱ्यांची मदद असलेल्या शेतीचे दिवस संपले आहेत. निसर्ग साथ देत नाही. उत्पादनात कमालीची घट होत आहे. त्याचबरोबर उत्पन्नाला योग्य दर मिळत नसल्याने शेतकरी मोठ्या संकटात सापडला आहे. तीव्र उन्हामुळे मजूर मिळेनासे झाले आहेत. त्यामुळे शेतमजुरांना मोठा भाव आला आहे. ट्रॅक्टरने शेतीची मशागत करणे परवडेनासे झाले आहे. त्यामुळे शेतकऱ्यांपुढे अडचण निर्माण झाली आहे. यंदा उत्पादन कमी, शेतमालाला भाव कमी अशी शेतकऱ्यांची अवस्था झाली आहे. उत्पादन खर्च वाढला, त्या तुलनेत यंदा शेतमालाचे दर पडल्याने शेतकऱ्यांच्या पदरी निराशा आली आहे. त्यामुळे शेतकरी कर्जबाजारी झाले आहेत. परंतु, हार न मानता पुन्हा बळीराजा नव्या उमेदीने शेती करायला तयार झाला आहे.

ढाणकी: कायद्याचे रक्षक म्हणवणाल्यांच्या नाकावर टिच्चून म्हणा किंवा त्यांच्या मूक संमतीने म्हणा, ढाणकी शहरात अवैध धंदे, चक्री, मटका, क्लब, जुगार, अवैध रेतीतस्करी, अवैध गुटखा तस्करी, अवैध गांजा, अवैध शिंदी विक्री खुलेआम सुरू आहे. शहरातील जुने बसस्टॉप वर्दळीच्या ठिकाणी, एका मोठ्या कॉम्प्लेक्समध्ये अवैध धंद्याचे बस्तान मांडल्याचे चित्र सध्या ढाणकी शहरात दिसत आहे. एकीकडे बिटरगाव पोलिस ठाण्यात १२ ते १५ वर्षांपासून काही पोलिस ठाण मांडून बसले आहेत. सर्वांशीच असलेल्या हितसंबंधांमुळे शहरातील अवैध धंद्यामध्ये विविध पक्षांच्या पदाधिकार्यांची भागीदारी, असे पदाधिकारी किंवा प्रशासनातील वरिष्ठ अधिकार्यांचा या

ढाणकी शहरात अवैध धंदे बिनदिवकतपणे चालत असल्याचे सामान्य नागरिकांचे म्हणणे आहे. ढाणकी शहरातील वाढते अवैध धंदे व वाढत्या गुन्हेगारीला प्रोत्साहन देणारे हे लोक ढाणकीसाठी आणि भावी पिढीसाठी, अत्यंत धोकादायक आहेत. अशांची बिटरगाव पोलिस ठाण्यातून बदली व्हावी याकरिता काही नागरिकांचा प्रशासकीय स्तरावर लढा सुरूच आहे. परंतु हे पोलिसवाले मोठ्या प्रमाणात राजकारण करून, काही राजकीय लोकांना भूलथापा देऊन स्वतःसाठी वरिष्ठांकडे पाठवत असल्याचीही चर्चा आहे. या पोलिसांच्या समर्थनात शहरातील जे राजकारणी असतील, त्यांची घरे अवैध धंद्यातून मिळालेल्या कमिशनवर चालत असतील, म्हणून कदाचित ते गेलेही असतील.

स्टॉप डायरिया अभियान

अभियान १ ६ जून ते ३ १ जुलै राबविण्यात येणार

डायरिया (जुलाब) हा लहान मुलांमध्ये आणि बालकांमध्ये आढळणारा एक गंभीर आजार आहे. विशेषतः पावसाळ्यात दूषित पाणी, अस्वच्छता आणि अपुरी स्वच्छता यामुळे डायरियाचे प्रमाण वाढते. या आजारामुळे शरीरातील पाण्याचे प्रमाण कमी होऊन निर्जलीकरण होऊ शकते, जे जीवघेणे ठरू शकते. त्यामुळे भारत सरकारच्या आरोग्य व कुटुंब कल्याण मंत्रालयाने अंतर्गत

‘स्टॉप डायरिया अभियान’ सुरू केले आहे. हे अभियान १६ जून ते ३१ जुलै राबविण्यात येणार आहे या अभियानाच्या अनुषंगाने एक जून ते १५ जून या कालावधी अभियानाची तयारी करण्यात येत आहे यामध्ये कर्मचारी प्रशिक्षण औषध साठा उपलब्धता सर्वेक्षण प्रती आराखडा लाभार्थी लाईन लिस्ट विशेष मोठ्या प्रमाणावर जनजागृती यामध्ये माहिती नागरिकांना कोण्याकरिता सर्व माध्यमातून मोठ्या प्रमाणावर जनजागृती करण्यात येणार आहे सोशल मीडियाचा वापर करून लोकांना

माहिती दिली जाणार आहे शाळा विविध संस्था इतर विभागातील अधिकारी कर्मचारी यांचे माध्यमातून प्रसिद्ध करण्यात येणार आहे या अभियानाचा मुख्य उद्देश पाच वर्षाखालील मुलांमधील डायरियामुळे होणारे मृत्यू



शून्यावर आणणे हा आहे. ‘स्वच्छता, सुरक्षित पाणी आणि ओआरएस’ हे डायरियाविरुद्धचे प्रभावी शस्त्र आहे. प्रत्येक नागरिकाने स्वच्छतेचे नियम पाळून आणि डायरियाबाबत जागरूक राहून या अभियानाला यशस्वी बनवावे. निरोगी बालक हेच देशाचे उज्ज्वल भविष्य आहे; म्हणूनच डड’डायरिया रोखा, आरोग्य जपा’डड हा संदेश नागरिकांना कोण्याकरिता सर्व माध्यमातून मोठ्या प्रमाणावर जनजागृती करण्यात येणार आहे सोशल मीडियाचा वापर करून लोकांना

अभियानाचे महत्त्व

डायरिया हा टाळता येण्याजोगा आजार आहे. योग्य वेळी उपचार, स्वच्छता आणि जनजागृती यामुळे हजारो बालकांचे प्राण वाचू शकतात. स्टॉप डायरिया अभियानामुळे ग्रामीण व शहरी भागातील नागरिकांमध्ये आरोग्याविषयी जागरूकता निर्माण होत आहे आणि स्वच्छ भारताच्या उद्दिष्टालाही बळकटी मिळत आहे.

अभियानाची उद्दिष्टे

स्टॉप डायरिया अभियानांतर्गत खालील बाबींवर विशेष भर दिला जातो

- ओआरएस आणि झिंकचा वापर वाढविणे.
 - स्वच्छ पाणी, हात धुण्याची सवय आणि स्वच्छता यांचा प्रसार करणे.
 - डायरियाची लक्षणे, उपचार आणि प्रतिबंध याबाबत जनजागृती करणे.
 - डआरोग्य सेवांची गुणवत्ता आणि उपलब्धता वाढविणे.
- डायरियापासून बचावाचे उपाय नेहमी स्वच्छ आणि उकळलेले पाणी पिणे. जेवणापूर्वी आणि शौचालय वापरल्यानंतर साबणाने हात धुणे. अन्न झाकून ठेवणे व ताजे अन्न सेवन करणे. बालकांना स्तनपान देणे. लसीकरण वेळेवर करून घेणे. डायरिया झाल्यास त्वरित ओआरएस आणि झिंकचा वापर करणे.

सूर्यावरील प्रचंड स्फोटाचा पृथ्वीला तडाखा !

नवी दिल्ली : एका प्रचंड सौर उद्रेकातून वेगाने पसरणारा कोरोनल मास इजेक्शन पृथ्वीच्या दिशेने येत असून हे कोरोनल मास इजेक्शन आज पृथ्वीवर पोहोचत आहे. परिणामी नासाने जी ३ भूचुंबकीय वादळाचा इशारा दिला असून, उत्तर भारत, युरोप आणि ऑस्ट्रेलियामध्ये अरोरा दिसण्याची शक्यताही वर्तवली आहे. नासाने दिलेल्या माहितीनुसार, गेल्या काही दिवसांपासून सूर्य आठवडाभर अस्वस्थ होता. तो भडकत होता, उद्रेक करत होता आणि एकामागून एक चुंबकीय वायूचे ढग सौरमंडळात वेगाने पाठवत होता, जणू काही एखादे शहर न थांबणारे फटाके फोडत आहे, अशी परिस्थिती होती.

त्यापैकी काही चुंबकीय वायूचे ढग पृथ्वीच्या चुंबकगोलाला चाटून गेलेत. ६ जून, २०२६ च्या सकाळी, हि प्रक्रिया थांबली. ’सक्रिय प्रदेश ४४६१’ नावाच्या सौर पृष्ठभागाच्या एका भागातून एक स्फोट झाला, ज्याचे वर्गीकरण एम १.८ फ्लेअर म्हणून केले जाते, जे सौर फ्लेअरच्या मापनश्रेणीत मध्यम श्रेणीत येते. सौर फ्लेअर म्हणजे सूर्याच्या पृष्ठभागावरून होणारा किरणोत्सर्गाचा एक अचानक, तीव्र स्फोट, जो चुंबकीय ऊर्जेच्या स्फोटक उत्सर्जनामुळे होतो. आणि या फ्लेअरने जी गोष्ट सोबत आणली होती, त्यामुळे अंतराळ हवामानशास्त्रज्ञांना दोनदा पाहावे लागले. दरम्यान, एक गाभ्याचा तंतु, जो घन, चुंबकीय

भारतात ‘ ऑरोरा दिसण्याची शक्यता, नासाकडून सतर्कतेचा इशारा



आणि वेगवान होता. आणि थेट पृथ्वीच्या दिशेने येत होता. तो तंतु आता प्रति सेकंद सुमारे १,४०० किलोमीटर वेगाने सौरमंडळाच्या आतील भागातून जात आहे. तो आज पृथ्वीवर पोहोचण्याची शक्यता आहे. स्पेस वेदर प्रेडिक्शन सेंटर, जी अमेरिकेची सूर्यावर चोवीस तास लक्ष ठेवणारी संस्था आहे, तिने जी ३ म्हणजेच तीव्र भूचुंबकीय वादळासाठी सूचना जारी केली आहे.

भूचुंबकीय वादळ म्हणजे काय ? : भूचुंबकीय वादळ म्हणजे पृथ्वीच्या चुंबकीय क्षेत्रात होणारा एक तात्पुरता व्यत्यय, जो मॅग्नेटोस्फियरवर सौर ऊर्जेचा प्रचंड प्रवाह आदळल्यामुळे होतो. या संदर्भात नासा सतर्क असून अरोराचे छायाचित्रकार आधीच आपले अलार्म लावत आहेत. अरोरा, जे उत्तर ध्रुवीय प्रकाश म्हणून लोकप्रिय आहेत, हे हिरव्या, जांभळ्या आणि लाल प्रकाशाचे पडदे आहेत जे पृथ्वीच्या वरच्या वातावरणातील वायूंवर सौर ऊर्जेचे चार्ज केलेले कण आदळल्यावर रात्रीच्या आकाशात लहरींप्रमाणे पसरतात. अगदी शब्दशः सांगायचे तर, ते सूर्याच्या क्रोधाचे सुंदर रूप आहे.

दिन विशेष

वसंत देसाई : एक सर्जनशील संगीतकार



आज जयंती

वसंत देसाई यांचा जन्म ९ जून १०१२ मध्ये सोनावडे जि. सावंतवाडी येथे झाला. ते मराठी तसेच अन्य भारतीय चित्रपटांस संगीत देणारे मराठी संगीतकार होते. त्यांनी दिलेल्या चालींमुळे त्यांचे नाव भारतात आणि परदेशांत अजरामर झाले आहे.

धरात सांज-सकाळ होणाऱ्या आणि गाव देवळात होणाऱ्या भजन-कीर्तनांमुळे छोट्या वसंताला संगीतात रुची निर्माण झाली. त्यातच गावात एक सर्कस आली; तो पाहिल्यावर त्यांना सर्कशीत कामे करून लोकांना आनंद घावे असे वाटू लागले. त्यासाठी त्यांनी गाव सोडले व ते कोल्हापूरला आले. सर्कशीत काम मिळाले नाही पण प्रभात फिल्म कंपनीत नोकरी मिळाली. त्यावेळी अयोध्येचा राजा या चित्रपटाची निर्मिती होत होती; गोविंदराव ठेंबे

संगीत देत होते. वसंत देसाईंनी त्यांचा साहाय्यक होण्याचे पत्करले. पुढे कंपनी कोल्हापूरहून पुण्याला आल्यावर वसंत देसाईही पुण्यात आले आणि त्यांना मास्तर कुणाराव व केशवराव भोळे या दोन दिग्गज संगीतकारांचा सहवास लाभला. तेथेच वसंतराव संगीतातले स्वर, तान, फिरकी, आणि रसानुकृत भावदर्शन शिकले. इ.स. १९४३ मध्ये वसंत देसाई यांनी राजकमल कलामंदिराच्या शकुंतला या पहिल्या चित्रपटाला स्वतंत्रपणे संगीत दिले. त्यांची ही संगीत कारकीर्द पुढे तीस वर्षे चालूच राहिली. जवळजवळ ६५ हिंदी-मराठी चित्रपटांचे ते संगीत दिग्दर्शक होते. चित्रपट-नाटकांशिवाय त्यांनी बालगीतांना आणि समरगीतांनाही संगीत दिले. त्यांच्या ’ए मालिक तेरे बंदे हम’ या गीताला पाकिस्तानात राष्ट्रगीताचा दर्जा मिळाला. १९६२ च्या चीन युद्धाच्या वेळचे ’जिंकू किंवा मरू’ या ग.दि. माडगुळकरांच्या गीताला त्यांनीच चाल लावली होती. हिंदी चित्रपट संगीतकारांचा विचार करताना, बरेचसे संगीतकार

हिंदी चित्रपटांपुरते किंवा हिंदी भाषिक गीतांपुरते आपले अस्तित्व ठेवतात. अर्थात ही त्यांची मर्यादा असे म्हणता येणार नाही पण त्यांनी हिंदी चित्रपट हेच आपले ध्येय ठेवले. या मताला सणसणगीत अपवाद म्हणून वसंत देसाई यांचे नाव अवश्यमेव घ्यावेच लागेल. कोकणपट्टीतील सावंतवाडी जवळील सोनवड गावी जन्म. हा तपशील जरा महत्त्वाचा म्हणायला लागेल कारण हा परिसर धर्म आणि लोकसंगीताने गाजणारा आहे. याचा प्रभाव आणि परिणाम वसंत देसाईंवर नक्कीच झाला असणार. संगीतात लहानपणापासून अतोनात रस, याची परिणीत, उस्ताद इनायत खान आणि डागर बंधू, यांच्याकडून शास्त्रीक संगीताची तालीम घेतली. वसंत देसाईंच्या स्मरणेनेवर रागसंगीताचा फार प्रभाव आहे, याचे मूळ इथे सापडू शकते. पुढे तरुण वयात प्रभात कंपनीत, गोविंदराव ठेंबे यांच्या हातखिळी सहाय्यक म्हणून काम करण्याची संधी मिळाली आणि प्रभात कंपनीत स्थिरावले. इथे त्यांना व्ही. शांताराम भेटले आणि नंतर जेव्हा व्ही. शांतारामांनी प्रभातपासून वेगळे

व्हायचा निर्णय घेतला तेव्हा वसंत देसाई यांना तिथे भरपूर संधी मिळाल्या. या दोघांना प्रभातचा वारसा मिळाला होता. हे मुद्दामहून ध्यानात ठेवावे लागेल. समान विचार आणि ध्येये यांचा परिणाम दोघांच्याही कार्यात दिसला. राजकमल बरोबर त्यांनी दीर्घकाळ काम केले. वास्तववादी चित्रपटनिर्मितीत ज्याचा उद्भव होतो त्या संगीतावरच भर असल्याकारणाने विविध आणि वास्तव ध्वनी-उगम वापरण्यावर देसाई यांचा कटाक्ष होता. उदाहरणार्थ, ’डॉ ऑखे बारा हाथ’ या चित्रपटातील ’सैय्या झुठो का बडा सस्ताज निकला’ या गाण्यात ’रावणहथ्था’ या लोकवाद्याचा समर्पक उपयोग!! तसेच याच चित्रपटातील ’ऐ मालिक तेरे बंदे हम’ या गाण्यात योजलेला लयबंध बघ्याने उघडझाप करणाऱ्या खिडकीने पुरवला जातो. वसंत देसाईंच्या रचनांत थोडाफार नाट्यगीतांचा गंध राहिलापण हे थोडे अपेक्षित असेच म्हणावे लागेल. याशिवाय असे जाणवते, पारंपरिक संगीत चलने आणि चाली यांच्या अंगभूत संगीत आकर्षणशक्तीवर विश्वास असल्या

कारणाने त्या जशाच्या तशा व परिणामकारकतेने वापरण्यात त्यांनी मागेपुढे पहिले नाही. याचाही संबंध मराठी नाट्यसंगीताशी असलेल्या त्यांच्या जवळच्या नात्याचा असावा. हिंदुस्थानी कलासंगीताचा आपण यथातथ्य वापर करतो असा मराठी नाट्यसंगीतपरंपरेचा दावा बऱ्याच अंशी सार्थ असतो, हा दृष्टिकोन इथे महत्त्वाचा आहे. या परंपरेचा आणि देसाई यांचाही कलासंगीतास पातळ करून वापरण्यावर भरवसा नव्हता. ’झनक झनक पायल बाजे’ या चित्रपटातील ’नैन सो नैन’ या गाण्यासाठी ’मालगुंजी’ रागाचा आधार घेतला आहे आणि हा राग प्रेम-प्रणय इत्यादींसाठी वारंवार वापरलेल्या बागेश्रीपासून नाजूक अंतर राखून असतो म्हणजे तास ठेवावा लागतो. याच चित्रपटातील, भारताच्या अनेक प्रांतांत प्रचलित ’बारमास’ या पारंपरिक लोकगीतप्रकाराच्या धर्तीवर त्यांनी ऋतुवर्णनपर पद्ये योजली आहेत. या रचनांना गीतांचे स्वरूप न देता केवळ चाली ठेवण्यात देसाई यांनी परंपरेत राहून थोडा बदल करण्याच्या रचनापद्धतीचा अवलंब केला आहे.

जगभरातील महासागरांविषयी कृतज्ञता व्यक्त करण्याचा दिवस

जागतिक महासागर दिन जगभर ८ जून रोजी पाळला जातो. २००८ सालापासून संयुक्त राष्ट्रांनी हा दिवस अधिकृतरीत्या पाळण्याचे ठरविले. त्यापूर्वी १९८२ सालापासून कॅनडामध्ये तो साजरा होत असे. कॅनडा स्थित आंतरराष्ट्रीय संस्था महासागरांच्या संरक्षणासाठी कार्यरत आहे, या संस्थेच्या पुढाकाराने सर्वप्रथम या दिवसाची सुरुवात झाली. वर्ल्ड ओशन नेटवर्क सारख्या विविध संस्था, मत्सयालये, प्राणिशास्त्र विभागात काम करीत असलेल्या संस्था; अशा महत्त्वाच्या संस्था यासाठी एकत्रितपणे योगदान देतात.



जगभरातील महासागरांच्याविषयी कृतज्ञता व्यक्त करण्यासाठी हा दिवस वार्षिक स्वरूपात साजरा केला जातो. महासागर हे संरक्षित जावेत आणि नैसर्गिकदृष्ट्या असलेले त्यांचे महत्त्व जपले जावे, असा यामागे हेतू आहे. प्राणवायू, वातावरणाचे नियमन, अन्नाचा पुरवठा, औषधे आणि अन्य बाबींसाठी महासागरांचे स्थान महत्त्वाचे आहे. या निमित्ताने व्यक्तिगत आणि सामूहिक पातळीवर महासागर रक्षणाची संधी घेतली जाते. महासागर प्रकल्प आणि जागतिक महासागर नेटवर्कने प्रथमच वार्षिक थीम लाँच केली: ’आमच्या हवामानास मदत करणे / आमच्या महासागराला मदत करणे’ कोरल रीफवर विशेष लक्ष केंद्रित करून, आंतरराष्ट्रीय रीफ वर्षासाठी मदत करण्यासाठी. ’एक महासागर, एक हवामान, एक भविष्य’ या संवर्धन कृती थीमसह हवामानावर सतत आणि अधिक जोर देते कारण व्यापक मतदान कार्याने असे दिसून आले आहे की लोक हवामान बदल आणि महासागर आरोग्य यांच्यातील संबंध जोडत नाहीत. महासागर प्रकल्प आणि जागतिक महासागर नेटवर्कने डब्ल्यूओडी २०१० साठी ३०० हून अधिक घटनांची नोंद केली, २००९ च्या तुलनेत २६ टक्के वाढ. युनायटेड स्टेट्समधील सहभाग ३२ टक्क्यांनी वाढला (मागील वर्षी २५ राज्यांच्या तुलनेत ३७ राज्यांमधील सहभागासह). बॉंगलादेश, बेल्जियम, फ्रेंच पॉलिनेशिया, नायजेरिया, घाना, केन्या, माल्टा, मलेशिया, व्हेनेझुएला आणि पोर्तुगाल यासह ४५ देशांनी जागतिक महासागर दिन २०१० मध्ये भाग

जागतिक महासागर दिनाची यूएन थीम ’शाश्वत महासागरासाठी नवकल्पना’ होती. संवर्धन कृती २०३० (३० बाय ३०) पर्यंत आपल्या ३० टक्के भूमी आणि महासागरांचे संरक्षण करण्यावर लक्ष केंद्रित करा, निसर्गाच्या मोहिमेमध्ये सामील व्हा आणि जागतिक नेत्यांना त्यांच्या देशांना ३० बाय ३० करण्यासाठी वचनबद्ध करण्यासाठी विनंती करण्यासाठी वाढत्या जागतिक चळवळीत सामील व्हा. महासागर प्रकल्प आणि नॅशनल जिओग्राफिकने महासागरासाठी प्रथमच २४-तासांच्या युथ-अ-थॉनचे समन्वय साधले, २४ प्रमुख टाइम झोनमधील २४ सह-यजमानांनी आमच्या सामायिक निळ्या ग्रहाबद्दल अधिक जाणून घेण्याच्या आणि संरक्षित करण्यात मदत करण्याच्या पद्धतींवर चर्चा आणि प्रात्यक्षिक केले. जागतिक महासागर दिवस २०२० चा वार्षिक अहवाल येथे पाहता येईल.

२०२१ मधील जागतिक महासागर दिनाची थीम ’द ओशन: लाईफ अँड लिव्हलीहुड्स’ आहे. या वर्षीच्या मोहिमेचे उद्दिष्ट ’महासागरांच्या आश्चर्यांवर प्रकाश टाकणे आणि ते आपले जीवनश्रोत कसे आहे, मानवतेला आणि पृथ्वीवरील इतर सर्व जीवांना आधार देणे’ हे आहे. जागतिक महासागर दिन २०२१ साठी संवर्धन कृती फोकस २०३० पर्यंत आपल्या ३० टक्के भूमी आणि महासागरांचे संरक्षण करण्यावर दुसऱ्या वर्षासाठी लक्ष केंद्रित केले आहे, निसर्गासाठी मोहीम आणि जागतिक नेत्यांना त्यांच्या देशांना वचनबद्ध करण्यासाठी विनंती करण्यासाठी वाढत्या जागतिक चळवळीमध्ये सामील होणे. ३० बाय ३० पर्यंत. वेबसाइटवर १९० देशांमधील १,००० हून अधिक कार्यक्रमांची नोंदणी झाली होती. २०२२ मधील जागतिक दिनाची थीम ’पुनरुज्जीवन: महासागरासाठी सामूहिक कृती’ आहे. हा दिवस जगभरातील शाश्वत विकास उद्दिष्टांच्या अंमलबजावणीस समर्थन देतो आणि महासागरांचे संरक्षण व त्यांच्या संसाधनांच्या शाश्वत व्यवस्थापनामध्ये लोकांची आवड वाढवतो. जागतिक महासागर दिन संयुक्त राष्ट्रांचे सर्व सदस्य देश साजरा करतात.

मोफत नेत्र तपासणी शिबिराचा १६७ रुग्णांनी घेतला लाभ

प्रतिनिधी ९ जून

हिवरखेड : स्व. रमेश विठ्ठलराव गावंडे यांच्या स्मृतिप्रीत्यर्थ आयोजित मोफत नेत्र तपासणी शिबिरामध्ये १६७ रुग्णांनी सहभाग नोंदवला.

आधुनिक संगणकीय मशीनद्वारे आयोजित या शिबिरात नेत्रतज्ज्ञ डॉ. मुक्तार खान यांनी रुग्णांची तपासणी करून आवश्यक सल्ला व मार्गदर्शन केले. तसेच गरजू नागरिकांसाठी अल्पदरात चष्म्यांची सुविधा उपलब्ध करून देण्यात आली. हिवरखेड शहरासह परिसरातील नागरिकांनी मोठ्या संख्येने उपस्थित राहत या उपक्रमाला भरभरून प्रतिसाद दिला.



ग्रामीण भागातील नागरिकांना दर्जेदार आरोग्यसेवा त्यांच्या दारात उपलब्ध करून देण्याचा हा प्रयत्न कौतुकास्पद ठरत असून, अनेक ज्येष्ठ नागरिक व गरजू रुग्णांना या शिबिराचा मोठा फायदा झाला. या समाजोपयोगी उपक्रमाचे आयोजन श्री. अनिल भाऊ गावंडे व श्री रमेश भाऊ दुतोडे यांच्या मार्गदर्शनाखाली व वैभव रमेश गावंडे (बांधकाम कौतुक केले.

महाराष्ट्र शासन

सार्वजनिक बांधकाम विभाग, अकोला

ई-निविदा सूचना ०५/२०२६-२०२७

जावक क्रमांक 3488/ईनिस्-०५/ निलि /२०२६ / दिनांक 02/06/2026

email.akola.ce@mahapwd.gov.in Phone No ०७२४- २४३५१९५

कार्यकारी अभियंता, सार्वजनिक बांधकाम विभाग, अकोला या महाराष्ट्र शासनाच्या सार्वजनिक बांधकाम खात्याकडून सक्षम कंत्राटदाराकडून खालील कामाकरिता ब-१ नमुन्यातील काम क्र. १ ते १५ निविदा प्रणालीव्दारे (ऑनलाईन मागविण्यात येत आहे) निविदेतील अटी व शर्ती यांची पूर्तता करतील, असे सक्षम कंत्राटदार तसेच काम क्र. १ करिता आंतरराष्ट्रीय कंपनी यांची उप कंपनी भारतीय असल्यास निविदा स्पर्धेमध्ये भाग घेऊ शकतील. कंत्राटदारांकडून ब-१ नमुन्यातील ई-निविदा प्रणालीव्दारे अटी व शर्तीच्या अधीन राहून निविदेमध्ये सहभाग नोंदवू शकतील. ई-निविदा संकेतस्थळ <https://www.mahatenders.gov.in> येथून डाऊनलोड करण्यात यावी. तसेच निविदा स्विकारण्याचा अथवा नाकारण्याचा अधिकार सक्षम प्राधिकारी यांनी राखून ठेवला आहे. अट असलेली निविदा स्विकारली जाणार नाही.

अ. क्र.	कामाचे नाव	कामाची किंमत (रुपये)	संवर्ग
१	क्रिडा संकुल अकोला येथे ऑलिम्पिक दर्जाचे जलतरण तलाव परिसरात प्रेक्षकांसाठी गॅलरी, पाकींग आणि सिमेंट रस्ता बांधकाम करणे	२९०७७५५५	पात्र
२	अकोला जिल्ह्यातील तालुका बाळपूर येथे न्यायालयीन इमारती मध्ये लॉरियंस हॉलचे बांधकाम करणे	१०८५५४९९	पात्र
३	अकोला येथे वन भवन इमारतीला आवारपिथीचे बांधकाम व डबब्री रस्ता तयार करणे	७६५३१२७	पात्र
४	अकोला येथे वन विभाग कार्यालय परिसरात इन्स्पेक्ट हटचे बांधकाम करणे	७२१०००८	पात्र
५	अकोला जिल्ह्यातील अंबाशी गावाजवळ प्रथिमा-२२ चे मजदुरीकरण करणे ता. पातूर व मलकापूर गावाजवळ प्रथिमा- २२ चे मजदुरीकरण करणे ता. पातूर	३१३६१८४	पात्र
६	अकोला येथे शासकीय वैद्यकीय महाविद्यालय येथे शासकीय निवासस्थानाच्या जवळ अस्थ्या व क्ष किरण थॉडीला आवारपिथीचे बांधकाम करणे	२३३६८४०	पात्र
७	अकोला जिल्ह्यातील रजुंदा येथे ग्रामपंचायत जागेत सभागृह बांधणे ता. बार्शिटाकळी	१२३५०२६	पात्र
८	अकोला जिल्ह्यातील मांण्ड येथे दत्त मंदीरा जवळ ग्रामपंचायत जागेत सभागृह बांधणे ता. बार्शिटाकळी	१२३५०२५	पात्र
९	अकोला जिल्ह्यातील मोजे नवगांव येथे सांस्कृतिक संकुलाचे बांधकाम करणे ता. पातूर	३५०४७३१	सुवेअ
१०	अकोला जिल्ह्यातील जलालाबाद येथे गजानन महाराज मंदीरा जवळ ग्रामपंचायत जागेत सभामंडप बांधणे ता. बार्शिटाकळी	१६६४६०८	सुवेअ
११	अकोला येथे सा.बा. विभाग विश्राम भवन सूट क्रमांक ५,६,७, व ८ चे नूतनीकरण करणे	४१२२५५२	मकासस
१२	अकोला येथे सैनिक मूलांचे वस्तीगृहाचे नूतनीकरण व बळकटीकरण करणे	३९७२७२३	मकासस
१३	अकोला येथे सैनिक मूलांचे वस्तीगृहाचे नूतनीकरण व बळकटीकरण करणे	३८९०७७६	मकासस
१४	अकोला येथे न्यायल निल व सत्र न्यायधिश निवासस्थानाची विशेष दुरुस्ती करणे	२६६१८९८	मकासस
१५	अकोला जिल्ह्यातील वरगाव येथे ग्रामपंचायत जागेत सभामंडप बांधणे ता. पातूर	१२३०९१४	मकासस

अटी व शर्ती - १. सर्व पात्र/इच्छुक निविदाकारांनी निविदा डाऊनलोड करण्यासाठी व निविदा प्रक्रियेत भाग घेण्यासाठी ई निविदा प्रणालीच्या <https://mahatenders.gov.in> या संकेतस्थळावर उपलब्ध आहे.

२. ई-निविदा काम क्र. १ ते १५ कामांची ई - निविदा दिनांक ०९/०६/२०२६ रोजी १०.०० पासून दिनांक १६.०६.२०२६ रोजी १८.०० यावेदपर्यंत डाऊनलोड व ईश सबमिशन करता येतील. ई निविदा कामाची ई-निविदा उघडण्याची दिनांक १८.०६.२०२६ (पुढील ई-निविदा विषयक कार्यक्रमां ऑनलाईनप्रमाणे)

३. वरील काम क्र. १ कामाची निविदा पूर्व बैठक दिनांक ०९/०६/२०२६ वेळ १२.०० वा. मा. अधीक्षक अभियंता, सार्वजनिक बांधकाम मंडळ, अकोला येथे आयोजित करण्यात येईल.

४. वरील काम क्र. १ ते २ कामांची ई-निविदा कार्यकारी अभियंता, सार्वजनिक बांधकाम विभाग, अकोला येथे उघडण्यात येतील.

४. खालील संकेत स्थळवरून ई-निविदाची सर्व माहिती उपलब्ध राहिल. <http://mahatenders.gov.in>

५. इतर अटी व शर्ती ई निविदा नमुन्यामध्ये उपलब्ध आहेत. कोणत्याही किंवा सर्व निविदा कोणतेही कारण न सांगता अस्वीकृत करण्याचे सर्व अधिकार सक्षम प्राधिकरणाकडे राखून ठेवण्यात आले आहे.

६. वरील कामांसाठी कंत्राटदारांने त्यांचे अभियंत्यासह मोबऱ्याची जागेची पाहणी करून ई-निविदा सदर करावी व कोणतेही अतिरिक्त दावे स्वीकारल्या जाणार नाही.

७. ऑनलाईन वेळापत्रक लागू व अंतिम राहील.

(प्रसाद पाटील)
कार्यकारी अभियंता
सा.बां. विभाग अकोला

DGIPR-2026-27/1048

मात्र पाडले गेले नाही. २४ तासांची नोटीस बजावून मनपाची फौज सज्ज झाली होती.

पण, कारवाई टाळल्या गेली. सहकार नगरातील हरिश- अश्विन कॉलनी येथील एस आर पाटील



जिल्हामुख शंकरराव वाकोडे, भाजपाचे माजी जिल्हाध्यक्ष किशोर भाऊ मांगटे, भाजपा नेते बाळासाहेब हिंगणीकर, भाजपाचे अमरावती जिल्हा उपाध्यक्ष मदन भाऊ बायस्कर, भाजप नेते संजययशवंत चौधरी, भाजपा समाज महिला मंडळाच्या अध्यक्षा विलासिणी बाहकार, सचिव डॉ. दिपाली जानोकर, नगरसेविका उषाताई विरक, शिवसेना महिला आघाडीच्या देवश्री ठाकरे, जिल्हा बँकेचे संचालक डॉ.



पार्श्वभूमीवर महाराष्ट्र नाभिक महामंडळाने राज्यातील ग्रामीण व शहरी भागातील सलून सेवांच्या दरामध्ये २० टक्के वाढ करण्याचा निर्णय घेतला

मुंबई: आगामी लोकसभा निवडणुकीच्या तयारीला नेतृत्वाच्या मुद्द्यावरून नवी चर्चा सुरू झाली आहे. विरोधी पक्षांच्या महत्त्वाच्या बैठकीत शिवसेना (उद्धव बाळासाहेब ठाकरे) पक्षाचे प्रमुख उद्धव ठाकरे यांनी आघाडीसमोर दोन महत्त्वाच्या मागण्या ठेवल्याची माहिती समोर आली आहे. इंडिया आघाडीने तातडीने एक सक्षम समन्वयक नियुक्त करावा आणि जनतेसमोर पंतप्रधानपदाचा चेहरा स्पष्ट करावा, अशी भूमिका ठाकरे यांनी मांडल्याचे सूत्रांकडून सांगितले जात आहे. या भूमिकेमुळे विरोधी पक्षांच्या आघाडीने नेतृत्वाच्या प्रश्नावर पुन्हा एकदा चर्चा सुरू झाली असून आगामी राजकीय रणनीतीवर त्याचे परिणाम होण्याची शक्यता व्यक्त केली जात आहे.

काँग्रेस, तृणमूल काँग्रेस, राष्ट्रवादी काँग्रेस (शरद पवार गट), शिवसेना (उद्धव ठाकरे गट), द्रमुक, समाजवादी पक्ष, आम आदमी पक्षांवादीसह अनेक पक्ष या आघाडीचा भाग आहेत. मात्र, स्थापना होऊन अनेक महिने उलट त्यानंतरही आघाडीचा अधिकृत समन्वयक किंवा राष्ट्रीय स्तरावरील प्रमुख चेहरा निश्चित करण्यात आलेला नाही. याच मुद्द्यावर उद्धव ठाकरे यांनी बैठकीत भाष्य केल्याचे सांगितले जात आहे. त्यांच्या मते, विविध विचारसरणीचे आणि वेगवेगळ्या राज्यांतील पक्ष एकत्र असताना त्यांच्यात समन्वय साधण्यासाठी एक प्रभावी नेतृत्व आवश्यक आहे. अन्यथा आघाडीचा संदेश जनतेपर्यंत प्रभावीपणे पोहोचण्यात अडथळी निर्माण होऊ शकते.

माली आहे.

नांदुरा: तालुक्यातील अहमदपूर शिवारात अज्ञात चोरट्यांनी विविध शेतांमधील जुनी वापरातील विद्युत केबल तोडून चोरी केल्याची घटना उघडकीस आली आहे. या प्रकरणी नांदुरा पोलिसांनी अज्ञात आरोपीविरुद्ध ७ जून रोजी गुन्हा दाखल केला आहे. पोलिसांनी दिलेल्या माहितीनुसार, इरफान खान शमशेर खान (४७, रा. सैयद जमालपुरा, नांदुरा) यांनी याबाबत तक्रार दिली. ७ जूनपूर्वी अहमदपूर शिवारातील विविध शेतांमधून अज्ञात चोरट्यांनी एकूण ४४५ फूट केबल तोडून चोरून नेली.

या चोरीत इरफान खान यांच्या गट क्रमांक ५७ मधील शेतातून १२० फूट केबल, शेख अकबर शेख मुन्तेजर यांच्या शेतातून २० फूट, अब्दुल रफिक अब्दुल सत्तार यांच्या शेतातून १२० फूट, संजय महादेव राखोडे यांच्या शेतातून ७५ फूट, बिस्मिल्ला खान अब्दुल्ला खान यांच्या शेतातून २५ फूट, सैय्यद रहीम सैय्यद काजू यांच्या शेतातून २५ फूट तसेच शेख सरदार शेख अमीर आणि गणेश शंकर नाफडे यांच्या शेतातून प्रत्येकी ३० फूट केबल चोरीला गेली आहे. चोरीस गेलेल्या केबलची एकूण किंमत सुमारे २० हजार रुपये असल्याचे फिर्यादीत नमूद करण्यात आले आहे. या प्रकरणी नांदुरा पोलिसांनी अज्ञात चोरट्यांविरुद्ध गुन्हा दाखल केला असून, पुढील तपास गजानन इंगळे करीत आहेत.

दिग्रसमध्ये गांजा जप्त; एकाला अटक

प्रतिनिधी ९ जून

यवतमाळ : स्थानिक गुन्हे शाखेच्या पथकाने दिग्रस तालुक्यातील विटाळा येथे छापा टाकून २.४४५ किलो गांजा जप्त केला. या प्रकरणी एका संशयिताला अटक करण्यात आली असून त्याच्याविरुद्ध अमली पदार्थ व मनःप्रभावी पदार्थ अधिनियम (पनडीपीएस) अंतर्गत गुन्हा दाखल करण्यात आला आहे.

स्थानिक गुन्हे शाखेचे पथक दिग्रस पोलीस ठाण्याच्या हद्दीत गस्त घालत असताना विटाळा येथील दिलीप शंकर मससे (वय ३८) हा त्याच्या राहत्या घरी गांजा साठवून त्याची विक्री करीत असल्याची खात्रीशीर माहिती मिळाली. त्यानुसार पथकाने विटाळा येथे जाऊन संबंधितास ताब्यात घेतले. त्याच्या घरची कायदेशीर झडती घेतली असता २.४४५ किलो वजनाचा



स्थानिक गुन्हे शाखेची धडक कारवाई

व ३६ हजार ६७५ रुपये किमतीचा गांजा आढळून आला. पंचांसमक्ष हा मुद्दामाल जप्त करण्यात आला. याप्रकरणी दिग्रस पोलीस ठाण्यात गुन्हा क्रमांक ०४८९/२०२६ नोंदविण्यात आला असून पुढील तपास सुरू आहे.

ही कारवाई कुमार चिंता, अशोक

थोरत आणि सतीश चवरे यांच्या मार्गदर्शनाखाली करण्यात आली. कारवाई करणाऱ्या पथकात पवन राठोडे, शिवशंकर कायदे, बबलू चव्हाण, मिथुन जाधव, किशोर झेंडेकर, सोहेल मिर्झा, अमित झेंडेकर, अमित कुंबरे आणि रवी मोरलेवार यांचा समावेश होता.

अमली पदार्थांच्या सेवन, विक्री व तस्करीविरोधातील विशेष मोहीम यापुढेही सुरू राहणार असल्याचे पोलिसांनी सांगितले असून अशा प्रकारच्या गैरकृत्यांची माहिती नागरिकांनी पोलिसांना द्यावी, असे आवाहन करण्यात आले आहे. माहिती देणाऱ्याची ओळख गोपनीय ठेवण्यात येणार असल्याचे पोलिसांनी स्पष्ट केले.

अंशकालीन स्त्री-परिचारिकांचा १५ जूनला मोर्चा

प्रतिनिधी ९ जून

यवतमाळ : अंशकालीन स्त्री-परिचारिकांच्या विविध प्रलंबित मागण्या तातडीने मागील लावाव्यात, या मागणीसाठी आयटक संलग्न महाराष्ट्र राज्य आरोग्य खाते अंशकालीन स्त्री-परिचर संघटना, जिल्हा शाखा यवतमाळच्या वतीने १५ जून रोजी जिल्हा आरोग्य अधिकारी कार्यालयावर मोर्चाचे आयोजन करण्यात आले आहे.

संघटनेच्या माहितीनुसार,

अंशकालीन स्त्री-परिचारिकांच्या मानधनात १ एप्रिल २०२६ पासून तीन हजार रुपयांची वाढ मंजूर करण्यात आली असून मासिक मानधन सहा हजार रुपये करण्यात आले आहे. मात्र अद्याप वाढीव मानधनाची अंमलबजावणी झालेली नसल्याचा आरोप करण्यात आला आहे. तसेच मानधन नियमितपणे मिळत नसल्याने अनेक परिचारिकांना आर्थिक अडचणीचा सामना करावा लागत आहे.

अंशकालीन कर्मचारी असतानाही त्यांच्याकडून पूर्णवेळ काम करून

घेतले जात असल्याचा मुद्दाही संघटनेने उपस्थित केला आहे. वाढीव मानधनासह फरकानी रक्कम अदा करणे, किमान वेतन लागू करणे, रजा व सामाजिक सुरक्षा लाभ देणे, सेवावयोमर्यादा ६५ वर्षे करणे, कायमस्वरूपी सेवेत सामावून घेणे, गणवेश व ओळखपत्र उपलब्ध करून देणे आदी मागण्या मोर्चाद्वारे मांडण्यात येणार आहेत.

हा मोर्चा सकाळी ११ वाजता श्रवणक्ती भवन येथून निघणार असून मोठ्या संख्येने सहभागी होण्याचे आवाहन संघटनेने केले आहे.

लोकशाहीची गळचेपी; सत्ताधा-यांनी मतदारांचा आवाज दाबला : सचिन नाईक

प्रतिनिधी ९ जून

यवतमाळ : स्थानिक प्राधिकरण मतदारसंघाच्या निवडणुकीत लोकशाही मूल्यांची पायमल्ली झाली असून सत्ताधाऱ्यांनी लोकशाहीचे धिंडवडे काढले आहेत, अशी टीका काँग्रेसचे जिल्हाध्यक्ष सचिन नाईक यांनी सोमवारी आयोजित पत्रकार परिषदेत केली.

महाविकास आघाडीचे अधिकृत उमेदवार साहेबराव कांबळे यांनी स्थानिक प्राधिकरण मतदारसंघाच्या

मोबदला न मिळाल्यास रेल्वेचे काम रोखणार

रेल्वे प्रकल्पग्रस्त शेतकऱ्यांचा एल्गार : एसडीओ कार्यालयावर ठिय्या आंदोलन



प्रतिनिधी ९ जून

उमरखेड : रेल्वे प्रकल्पासाठी संपादित करण्यात आलेल्या शेतजमिनींमुळे झालेल्या नुकसानीची भरपाई अद्याप न मिळाल्याने संतप्त झालेल्या प्रकल्पग्रस्त शेतकऱ्यांनी सोमवारी (दि. ८) उपविभागीय अधिकारी (एसडीओ) कार्यालयावर ठिय्या आंदोलन करत शासनाविरोधात तीव्र नाराजी व्यक्त केली. पाईपलाईन, बोअरवेल्, विहिरी, फळझाडे, गोठे आणि इतर साहित्याच्या नुकसानीचा मोबदला तात्काळ द्यावा, अन्यथा रेल्वेचे काम बंद पाडण्याचा इशारा आंदोलनकर्त्यांनी दिला.

"मोबदला मिळेपर्यंत रेल्वेचे काम बंद"

■ 'रेल्वे प्रकल्पामुळे झालेल्या नुकसानीचा योग्य मोबदला शेतकऱ्यांना मिळाल्याशिवाय रेल्वेचे काम सुरू होऊ देणार नाही. शासनाने तात्काळ निर्णय घ्यावा, अन्यथा आंदोलन अधिक तीव्र करण्यात येईल,' असा इशारा शेतकरी नेते संजय बिजोरे पाटील यांनी दिला.

शेतकऱ्यांच्या म्हणण्यानुसार, रेल्वे प्रकल्पासाठी भूसंपादन करताना त्यांच्या शेतातील विविध मालमत्तेचे मोठ्या प्रमाणावर नुकसान झाले. मात्र या नुकसानीची भरपाई मिळण्यासाठी अनेक वर्षांपासून जिल्हाधिकारी, भूसंपादन अधिकारी आणि महसूल प्रशासनाकडे पाठपुरावा करूनही कोणतीही ठोस कार्यवाही झालेली

नाही. शेतकरी नेते संजय बिजोरे पाटील यांच्या नेतृत्वाखाली यापूर्वीही अनेक वेळा आंदोलने व आत्मरूप उपोषणे करण्यात आली होती. तरीही प्रशासनाने दखल घेतली नसल्याने शेतकऱ्यांमध्ये तीव्र असंतोष आहे. खरीप हंगामाची सुरुवात झाल्याने पेरणी, बियाणे व खतांसाठी निधीची गरज असताना हक्काचा मोबदला रखडल्याने शेतकरी

आर्थिक अडचणीत सापडल्याचे आंदोलनकर्त्यांनी सांगितले. आंदोलनादरम्यान शेतकऱ्यांनी रेल्वे प्रकल्पामुळे शेतीवर होत असलेल्या परिणामांची व्यथा मांडली. रेल्वे विभागाने उभारलेल्या विद्युत खांब्यांमुळे शेतात पाणी साचत असून शेतीची कामे प्रभावित होत आहेत. प्रकल्पामुळे कोणताही प्रत्यक्ष लाभ न होता उलट शेतीचे नुकसान वाढल्याचा आरोप शेतकऱ्यांनी केला.

या आंदोलनात केशव सूर्यवंशी, ओमप्रकाश चव्हाण, दीपक चव्हाण, देविदास वाळूतकर, बालाजी नरवाडे, अतुल पाटील यांच्यासह तालुक्यातील अनेक रेल्वे प्रकल्पग्रस्त शेतकरी सहभागी झाले होते.

लोकशाहीची गळचेपी; सत्ताधा-यांनी मतदारांचा आवाज दाबला : सचिन नाईक

वाढता उन्माद लोकशाही व्यवस्थेला मारक ठरत असल्याची टीकाही त्यांनी केली.

या प्रकरणाबाबत काही नगरसेवकांनीही नाराजी व्यक्त केली असून संपूर्ण घडामोडींची निष्पक्ष चौकशी करण्याची मागणी करण्यात आली आहे. काँग्रेससह अन्य पक्षांच्या कार्यकर्त्यांनी निवडणूक आयोगाकडे तक्रार दाखल करून प्रकरणाची दखल घेण्याची मागणी केल्याचे नाईक यांनी सांगितले.

जिल्ह्याच्या स्थानिक प्रश्नांशी थेट संबंध नसलेल्या व्यक्तीला उमेदवारी

देण्यात आल्याबद्दलही त्यांनी आक्षेप नोंदविला. स्थानिक नेतृत्वाला डावलून बाहेरील व्यक्तीला संधी देणे म्हणजे मतदारांच्या भावनांचा आनाद असल्याचे ते म्हणाले.

सत्ताधाऱ्यांच्या भूमिकेविरोधात जनतेचा आवाज अधिक प्रभावीपणे मांडला जाईल आणि लोकशाही मूल्यांच्या संरक्षणासाठी विरोधी पक्ष म्हणून आक्रमक भूमिका घेतली जाईल, असा इशाराही नाईक यांनी दिला. पत्रकार परिषदेला आरंभ बेग, संजय ठाकरे यांच्यासह काँग्रेसचे पदाधिकारी उपस्थित होते.

वाहतूक कोंडीवर मनसेचा इशारा; रस्ता मोकळा न झाल्यास तीव्र आंदोलन

प्रतिनिधी ९ जून

आर्णी : आर्णी शहरातील वाढत्या वाहतूक कोंडीमुळे नागरिकांना मोठ्या प्रमाणात त्रास सहन करावा लागत असून, वाहतूक व्यवस्था तातडीने सुळीत करावी अन्यथा महाराष्ट्र नवनिर्माण सेनेच्या वतीने तीव्र आंदोलन छेडण्यात येईल, असा इशारा मनसेचे उपजिल्हाप्रमुख सचिन यलंगंधेवार यांनी दिला आहे. यासंदर्भात मनसेच्या वतीने मुख्याधिकारी तसेच पोलीस ठाणेदार यांना यापूर्वी निवेदन देण्यात आले होते. मात्र, प्रशासनाकडून कोणतीही ठोस कारवाई करण्यात आली नसल्याचा आरोप मनसेने केला आहे. त्यामुळे आता आंदोलनाचे निवेदन देण्यात आले असून, लवकरच मोठ्या प्रमाणावर आंदोलन करण्यात येणार असल्याचे सांगण्यात आले.

आर्णी शहराची लोकसंख्या मोठी असून नागरिकांच्या दैनंदिन ये-जा करण्यासाठी एकच प्रमुख रस्ता उपलब्ध आहे. या रस्त्यावर मोठ्या प्रमाणात वाहतूक कोंडी होत असल्याने दुचाकी, चारचाकी वाहनचालक तसेच पादचाऱ्यांना मोठ्या अडचणीचा सामना करावा लागत आहे. विशेषतः



शाळा सुरू होण्याच्या पार्श्वभूमीवर ही समस्या अधिक गंभीर होण्याची शक्यता व्यक्त करण्यात आली आहे. वाहतूक कोंडीची समस्या दूर करण्यासाठी नगरपरिषद आणि पोलीस प्रशासनाने तातडीने उपाययोजना कराव्यात, रस्त्यावरील अतिक्रमणे हटवून वाहतूक सुळीत करावी तसेच नागरिकांना होणारा त्रास कमी करावा, अशी मागणी मनसेने केली आहे. "आमच्या वतीने नगरपरिषद आणि पोलीस प्रशासनाला वारंवार निवेदने देण्यात आली; मात्र अद्याप कोणतीही कारवाई झालेली नाही. रस्ता सुळीत न झाल्यास महाराष्ट्र नवनिर्माण सेना आर्णी तालुका व शहरातील नागरिकांना सोबत घेऊन मोठ्या प्रमाणावर आंदोलन करेल," असा इशारा सचिन यलंगंधेवार यांनी दिला. यावेळी कपिल ठाकरे यांच्यासह मनसेचे पदाधिकारी व कार्यकर्ते उपस्थित होते.

पीक विमा व कर्जमाफीसाठी शेतकऱ्यांचा एल्गार; १६ ग्रामपंचायतींचे गावबंदी ठराव

प्रतिनिधी ९ जून

यवतमाळ : गतवर्षाच्या अतिवृष्टी आणि ओल्या दुष्काळामुळे मोठे नुकसान सहन करावे लागलेल्या शेतकऱ्यांना अद्याप पीक वित्याचा लाभ न मिळाल्याने जिल्ह्यात संतापाची लाट उसळली आहे. या पार्श्वभूमीवर महागाव, उमरखेड आणि पुसद तालुक्यांतील १६ ग्रामपंचायतींनी विशेष ग्रामसभांमध्ये ठराव मंजूर करून पालकमंत्र्यांसह मंत्री व सत्ताधारी आमदारांना गावबंदीचा इशारा दिला आहे.

१२ जून रोजी लायन्स क्लबचा पदग्रहण सोहळा

प्रतिनिधी ९ जून

यवतमाळ : लायन्स क्लब यवतमाळ यांच्या वतीने सन २०२६-२७ या वर्षासाठी नवनिर्घुक्त कार्यकारिणीचा पदग्रहण सोहळा शुक्रवार, दि. १२ जून रोजी सायंकाळी ७ वाजता हॉटेल राधामंगल क्लबर्स

इन येथे आयोजित करण्यात आला आहे.

या सोहळ्यात अध्यक्षपदी अशोक पटेलपईक, सचिवपदी विवेक चमेडीया आणि कोषाध्यक्षपदी डॉ. दौपक घरझोडे यांच्यासह संचालक मंडळ व विविध पदाधिकाऱ्यांचा पदग्रहण समारंभ पार पडणार आहे. कार्यक्रमासाठी पदग्रहण अधिकारी म्हणून निश्चित प्रतापे उपस्थित राहणार असून, प्रमुख अतिथी व मार्गदर्शक म्हणून राजे मुधोजी भोसले यांनी उपस्थिती लाभणार आहे. तसेच इंडक्शन ऑफिसर म्हणून विलास बुटले कार्यभार सांभाळणार आहेत. लायन्स

आणि शेतमालाला मिळत नसलेला भाव यामुळे शेतकरी आर्थिक अडचणीत सापडला आहे. पेरणीचा हंगाम तोंडावर असतानाही अनेकांना पीक कर्ज मिळत नसल्याने शेती पडीत राहण्याची भीती व्यक्त होत आहे. निर्यात न घेतल्यास गावागावांत आणखी गावबंदीचे ठराव मंजूर करून त्याच्या प्रती केंद्र सरकार, पंतप्रधान कार्यालय आणि गुहमंत्रालयाकडे पाठविण्यात येतील, असा इशारा संघटनेने दिला आहे. त्यामुळे प्रामीण भागातील शेतकरी आंदोलन अधिक तीव्र होण्याची चिन्हे दिसत आहेत.

आणि शेतमालाला मिळत नसलेला भाव यामुळे शेतकरी आर्थिक अडचणीत सापडला आहे. पेरणीचा हंगाम तोंडावर असतानाही अनेकांना पीक कर्ज मिळत नसल्याने शेती पडीत राहण्याची भीती व्यक्त होत आहे. निर्यात न घेतल्यास गावागावांत आणखी गावबंदीचे ठराव मंजूर करून त्याच्या प्रती केंद्र सरकार, पंतप्रधान कार्यालय आणि गुहमंत्रालयाकडे पाठविण्यात येतील, असा इशारा संघटनेने दिला आहे. त्यामुळे प्रामीण भागातील शेतकरी आंदोलन अधिक तीव्र होण्याची चिन्हे दिसत आहेत.

शिवराज्याभिषेक दिन; छत्रपती शिवाजी महाराजांच्या पुतळ्यास दुग्धाभिषेक



प्रतिनिधी ९ जून

उमरखेड : रयतेचे राजे, बहुजन प्रतिपालक छत्रपती शिवाजी महाराज यांच्या शिवराज्याभिषेक दिनानिमित्त उमरखेड शहरात शनिवारी (दि. ६ जून) उत्साहापूर्ण आणि शिवमय वातावरणात विविध कार्यक्रमांचे आयोजन करण्यात आले. स्थानिक मराठा सेवा संघ, शिवजयंती उत्सव समिती आणि छत्रपती शिवाजी महाराज अश्वारूढ पुतळा समिती यांच्या संयुक्त विद्यमाने हा सोहळा पार पडला.

छत्रपती शिवाजी महाराज चौकात आयोजित कार्यक्रमामध्ये उमरखेड विधानसभा मतदारसंघाचे आमदार किमनराव वानखेडे यांच्यासह विविध क्षेत्रांतील मान्यवरांची उपस्थिती लाभली. सकाळी मुख्य ध्वजस्तंभावर मान्यवरांच्या हस्ते ध्वजारोहण करण्यात आले. त्यानंतर छत्रपती शिवाजी महाराजांच्या अश्वारूढ

पुतळ्यास दुग्धाभिषेक करून पुष्पहार अर्पण करण्यात आला. उपस्थित शिवभक्तांनी घोषणावाजी करत महाराजांना विचार अभिवादन केले. यावेळी बोलताना आमदार किमनराव वानखेडे यांनी छत्रपती शिवाजी महाराजांच्या शौर्य, पराक्रम आणि दूरदृष्टीचा गौरव केला. शिवाजी महाराजांचे विचार आणि आदर्श समाजात रूढीचे हीच त्यांना खरी मानवंदना ठरेल, असे मत त्यांनी व्यक्त केले. कार्यक्रमास अॅड. संतोष जैन, चिंतामराव कदम, सुरेश कदम, गजानन देशमुख, हिंगमिरे सर, जितेंद्र पवार, प्रवीण सूर्यवंशी, वसंतराव देशमुख, पत्रकार विलासराव चव्हाण, सविता चंद्रे, संदीप ठाकरे, दिलीप सुरते, प्रमोद देशमुख, सविता कदम, प्रकाश शिंदे, डॉ. संजय तेरा, अभय पवार, रमेश चव्हाण यांच्यासह मराठा सेवा संघ, उत्सव समिती आणि पुतळा समितीचे पदाधिकारी व मोठ्या संख्येने शिवभक्त उपस्थित होते.

बिनविरोध निवडीस स्थगिती द्या

प्रतिनिधी ९ जून

यवतमाळ : यवतमाळ स्थानिक प्राधिकरण मतदारसंघाच्या निवडणुकीत महाविकास आघाडीचे अधिकृत उमेदवार साहेबराव कांबळे यांनी उमेदवारी अर्ज मागे घेतल्यानंतर या निर्णयावरून वाद निर्माण झाला आहे. नगरसेवक, स्थानिक स्वराज्य संस्थांचे सदस्य आणि मतदारांच्या वतीने जिल्हाधिकारी तथा मुख्य लेखणूक निर्णय अधिकाऱ्यांकडे निवडी तक्रार दाखल करून माघारीमागील कारणांची चौकशी करण्याची मागणी करण्यात आली आहे.

तक्रारदारांच्या म्हणण्यानुसार, कांबळे यांची माघार स्वेच्छेने नसून राजकीय दबाव, आर्थिक



प्रलोभन आणि अनुचित प्रभावाखाली घेण्यात आली असल्याची शक्यता आहे. त्यामुळे या प्रकरणाची स्वतंत्र चौकशी करून चौकशी पूर्ण होईपर्यंत बिनविरोध निवडीची प्रक्रिया स्थगित ठेवावी, अशी मागणी निवेदनातून करण्यात आली आहे.

निवेदनात लोकप्रतिनिधित्व अधिनियम १९५१ मधील तरतुदींचा उल्लेख करत उमेदवारावर दबाव

आणणे अथवा आर्थिक आमिष दाखविणे हे भ्रष्ट आचरणाच्या कक्षेत येत असल्याचा दावा करण्यात आला आहे. एका उमेदवाराच्या माघारीमुळे उर्वरित उमेदवार बिनविरोध निवडून येणे म्हणजे मतदारांना मतदानाच्या अधिकारापासून वंचित ठेवण्यासारखे असल्याचेही तक्रारदारांनी नमूद केले आहे.

यासोबतच तक्रारदारांनी १०

मागण्या जिल्हाधिकाऱ्यांसमोर मांडल्या आहेत. यामध्ये माघारीमागील कथित आर्थिक व्यवहार आणि दबावाची स्वतंत्र चौकशी, चौकशी पूर्ण होईपर्यंत निकालाला स्थगिती, दोषींवर कारणयुक्त लेखी निर्णय देण्याचा समावेश आहे.

दरम्यान, या प्रकरणासंदर्भात प्रत्यक्षदर्शी मतदार व लोकप्रतिनिधींची शपथपत्रे तसेच अन्य पुरावे सादर करण्यात येणार असल्याचे तक्रारदारांनी म्हटले आहे. या निवेदनावर निवडणूक प्रशासन कोणती भूमिका घेते, याकडे जिल्ह्यातील राजकीय वर्तुळाचे लक्ष लागले आहे.

वन्यप्राण्यांच्या पाण्याचा प्रश्न गंभीर; निधी खर्चूनही तलाव कोरडे

प्रतिनिधी ९ जून

दारव्हा : यवतमाळ जिल्ह्यासह दारव्हा तालुक्यातील विविध वन परीक्षेत्रांमध्ये वन्यप्राण्यांसाठी लाखो रुपये खर्च करून तयार करण्यात आलेले तलाव व पाणवटे उन्हाळ्याच्या तडाख्यात पूर्णपणे कोरडे पडल्याचा आरोप बहुजन मुक्ती पार्टीने केला आहे. पाण्याभावाी वन्यप्राणी जंगलातून बाहेर पडून गावांकडे, शेतशिवारात व मानवी वस्त्यांमध्ये येत असल्याने नागरिकांमध्ये भीतीचे वातावरण निर्माण झाले आहे. वन्यजीवांच्या संरक्षणासाठी शासनाकडून मोठ्या प्रमाणावर

बहुजन मुक्ती पार्टीचा आंदोलनाचा इशारा

निधी मंजूर करून तलाव खोदकाम व जलसंधारणची कामे करण्यात आली. मात्र उन्हाळ्याच्या काळात या पाणवटांमध्ये पाणी उपलब्ध नसल्याने या कार्मांच्या परिणामकारकतेवर प्रश्नचिन्ह निर्माण झाले आहे. लाखो रुपयांचा निधी खर्च झाल्यानंतरही वन्यप्राण्यांना पिण्याचे पाणी मिळत नसेल, तर निधींचा योग्य वापर झाला का, असा प्रश्न उपस्थित केला जात आहे.

बहुजन मुक्ती पार्टीचे यवतमाळ-वार्गीम लोकसभा अध्यक्ष बिमोद मुधाणे यांनी याबाबत तीव्र नाराजी व्यक्त केली. "वन्यप्राणी तहाने

व्याकुळ होऊन गावांमध्ये येत आहेत, तर प्रशासन केवळ कागदोपरी कामे पूर्ण झाल्याचे दाखवत आहे. वन्यजीवांच्या जीवाशी खेळ करणाऱ्या या निष्क्रियतेना आम्ही तीव्र निषेध करतो," असे त्यांनी म्हटले.

मुधाणे यांनी वन विभागाकडे तातडीने सर्व कोरडे तलाव भरून काढण्याची, टँकद्वारे नियमित पाणीपुरवठा सुरू करण्याची तसेच या परिस्थितीस जबाबदार असलेल्या अधिकाऱ्यांची चौकशी करून कारवाई करण्याची मागणी केली आहे. मागण्या मान्य न झाल्यास वन विभागाच्या कार्यालयासमोर तीव्र जनआंदोलन

छेडण्यात येईल, असा इशाराही त्यांनी दिला.

"वन्यप्राण्यांसाठी मंजूर झालेला निधी खर्च झाला, मात्र प्राणी तहानेने त्रस्त होत असतील तर हा केवळ हलमजीपणा नसून वन्यजीवांवरील अन्याय आहे," असा आरोपही त्यांनी केला. सध्या दारव्हा तालुक्यातील अनेक भागांत वन्यप्राण्यांची वर्दळ वाढल्याने नागरिकांच्या सुरक्षेवरील प्रश्न निर्माण झाला आहे.

त्यामुळे प्रशासनाने तातडीने परिस्थितीची दखल घेऊन प्रभावी उपाययोजना कराव्यात, अन्यथा बहुजन मुक्ती पार्टी व्यापक आंदोलन उभारेल, असा इशारा बिमोद मुधाणे यांनी प्रसिद्धीपत्रकाद्वारे दिला आहे.